



### ఎమ్మెల్యే గాంధీ ప్రత్యేక పూజలు

కార్తిక మాసాన్ని పురస్కరించుకుని మంగళవారం ఆర్య వైశ్యల ఆధ్వర్యంలో నిర్వహించిన కార్తికమాస సమారాధనకు శేరిలింగంపల్లి ఎమ్మెల్యే ఆరెకపూడి గాంధీ ముఖ్య అతిథిగా హాజరై ప్రత్యేక పూజలు నిర్వహించారు. అనంతరం ఏర్పాటు చేసిన అన్నదాన కార్యక్రమంలో పాల్గొని విచ్చేసిన భక్తులకు వడ్డించారు.

- కొండాపూర్, డిసెంబర్ 12



జవహర్ నగర్ పైపులైన్ పనులను పరిశీలిస్తున్న కార్పొరేటర్ దేదీప్యరావు

### తాగునీటి ఫైప్ లైన్ పనులు పూర్తి చేయాలి

వెంగళరావునగర్, డిసెంబర్ 12: ప్రజల దాహార్తిని తీర్చేందుకు తాగు నీటి ఫైప్ లైన్ పనులను త్వరగా పూర్తి చేయాలని వెంగళరావునగర్ కార్పొరేటర్ దేదీప్య రావు అధికారుల్ని ఆదేశించారు. మంగళవారం జవహర్ నగర్ లో జరుగుతున్న తాగునీటి ఫైప్ లైన్ కోసం తవ్విన గోతుల్ని ఆమె పరిశీలించారు. ఈ సందర్భంగా కార్పొరేటర్ మాట్లాడుతూ.. ఈ తాగు నీటి ఫైపులైన్ అందుబాటులోకి వస్తే ప్రజలకు నీటి ఇబ్బందులు తోలుగు తాయన్నారు. ఈ కార్యక్రమంలో నాయకులు విజయ్, సుశీల్ కుమార్, జహంగీర్ తదితరులు పాల్గొన్నారు.



సాధన ఆశ్రమ నిర్వాహకులకు చెక్కును అందజేస్తున్న నవద్వీప ఫౌండేషన్ ప్రతినిధులు

### నవద్వీప ఫౌండేషన్ ఆర్థిక సాయం

కొండాపూర్, డిసెంబర్ 12: మానసిక వికలాంగులకు అండగా హైటెక్ సిటీలోని 'మైహోం నవద్వీప ఫౌండేషన్' ఆధ్వర్యంలో మంగళవారం ఆర్థిక సాయం అందజేశారు. నాచారంలోని 'సాధన మానసిక వికలాంగుల ఆశ్రమం'లోని చిన్నారుల అవసర నిమిత్తం రూ.40 వేల చెక్కును నిర్వాహకులకు అందజేసినట్లు 'మైహోం ఫౌండేషన్' అధ్యక్షుడు సత్యనారాయణ తెలిపారు. ఫౌండేషన్ ద్వారా గత కొద్ది సంవత్సరాలుగా సామాజిక బాధ్యతతో సేవా కార్యక్రమాలు చేస్తున్నామని, అవసరమైన వారికి ఆర్థిక సాయం, భవిష్యత్తులో మరిన్ని సేవా కార్యక్రమాలను కొనసాగిస్తామన్నారు. ఈ కార్యక్రమంలో నవద్వీప ఫౌండేషన్ ప్రతినిధులు, సాధన మానసిక వికలాంగుల ఆశ్రమ నిర్వాహకులు పాల్గొన్నారు.

### ప్రభుత్వ పథకాలను వినియోగించుకోవాలి

మియాపూర్, డిసెంబర్ 12: ఎన్నికల సందర్భంగా కాంగ్రెస్ పార్టీ ప్రజలకిచ్చిన హామీలన్నింటినీ నెరవేరుస్తుందని శేరిలింగంపల్లి నియోజకవర్గ కాంగ్రెస్ నాయకుడు జగదీశ్వర్ గౌడ్ పేర్కొన్నారు. ప్రభుత్వం ప్రవేశపెడుతున్న సంక్షేమ పథకాలను ప్రజలు సద్వినియోగం చేసుకోవాలని ఆయన కోరారు. మహాలక్ష్మి పేరిట మహిళలకు ఉచిత బస్సు, ఆరోగ్యశ్రీ పరిమితి రూ.10 లక్షలు, పంట పెట్టుబడికి రైతుబంధు నిధుల మంజూరును చూర్నిస్తూ పార్టీ నేతలతో కలిసి మియాపూర్ కూడలిలోని బస్సు స్టాపులో మంగళవారం కాంగ్రెస్ అధినేత్రి సోనియాగాంధీ, సీఎం రేపం తీర్థి చిత్త పటాలకు జగదీశ్వర్ గౌడ్ క్షీరాభిషేకం చేశారు. ఈ కార్యక్రమంలో నియోజకవర్గంలోని ఆయా డివిజన్లకు చెందిన పార్టీ నేతలు, మహిళా ప్రతినిధులు పాల్గొన్నారు.



ఇందిరానగర్ లో యూజీడీ పనులను పరిశీలిస్తున్న ఎమ్మెల్యే గాంధీ, కార్పొరేటర్



హ్యూటీక్ ఎమ్మెల్యే గాంధీకి శుభాకాంక్షలు తెలుపుతున్న మాదాపూర్ బీఆర్ఎస్ అధ్యక్షుడు శ్రీనివాసయాదవ్, మహిళలు

# డ్రైనేజీ సమస్యలకు శాశ్వత పరిష్కారం

## ● శేరిలింగంపల్లి ఎమ్మెల్యే ఆరెకపూడి గాంధీ

కొండాపూర్/మియాపూర్/మాదాపూర్, డిసెంబర్ 12: డ్రైనేజీ సమస్యలకు శాశ్వత పరిష్కారం దిశగా చర్యలు తీసుకుంటున్నామని శేరిలింగంపల్లి ఎమ్మెల్యే ఆరెకపూడి గాంధీ అన్నారు. మంగళవారం ఆయన చందానగర్ డివిజన్ పరిధిలోని ఇందిరానగర్ లో కొనసాగుతున్న యూజీడీ నిర్మాణ పనులను స్థానిక కార్పొరేటర్ మంజుల రఘునాథరెడ్డితో కలిసి పరిశీలించారు. ఈ సందర్భంగా ఎమ్మెల్యే గాంధీ మాట్లాడుతూ.. డ్రైనేజీ ఇబ్బందులకు శాశ్వత పరిష్కార దిశగా చర్యలు చేపడుతున్నామని, నియోజకవర్గ వ్యాప్తంగా ఇప్పటికే పలు కాలనీలు, బస్టీల్లో యూజీడీ నిర్మాణ పనులు దాదాపు పూర్తయ్యాయని, మిగిలిన ప్రాంతాల్లో పనులు శరవేగంగా కొనసాగుతున్నాయన్నారు. ఈ కార్యక్రమంలో బీఆర్ఎస్ చందానగర్ డివిజన్ అధ్యక్షుడు రఘునాథరెడ్డి, నాయకులు, కార్యకర్తలు తదితరులు పాల్గొన్నారు.

● హఫీజ్ పేట్ డివిజన్ పరిధిలోని 'ప్రజయ్ సిటీ'లో మంగళవారం నిర్వహించిన కార్తిక దీపోత్సవం కార్యక్రమంలో

మంలో బీఆర్ఎస్ నాయకులు, కార్యకర్తలతో కలిసి పాల్గొని ఎమ్మెల్యే గాంధీ ప్రత్యేక పూజలు చేశారు.

## ప్రజల ఆదరణ, పార్టీ సమష్టి కృషితోనే..

ఎమ్మెల్యే గాంధీకి సాధించిన గాంధీకి శుభాకాంక్షలు వెల్లువ కొనసాగుతున్నది. మంగళవారం చందానగర్, హఫీజ్ పేట్, మాదాపూర్ డివిజన్ల బీఆర్ఎస్ పార్టీ అధ్యక్షులు రఘునాథరెడ్డి, గౌతం గౌడ్, శ్రీనివాసయాదవ్, సీనియర్ నాయకులు మిర్యాల రాఘవరావు సహా ఆయా డివిజన్లకు చెందిన పార్టీ శ్రేణులు, మహిళా నేతలు,

కాలనీ సంఘాల ప్రతినిధులు ఎమ్మెల్యే గాంధీని ఆయన నివాసంలో మర్యాదపూర్వకంగా కలుసుకొని ఘనంగా సన్మానించి అభినందనలు తెలిపారు. అనంతరం ఎమ్మెల్యే మాట్లాడుతూ.. ప్రజల ఆదరణ, పార్టీ శ్రేణుల సమష్టి కృషితోనే మూడు పర్యాయాలు విజయం సాధించానని, వారి విశ్వాసాన్ని ఏమాత్రం వమ్ము చేయకుండా ముందుకు సాగుతానన్నారు. నియోజకవర్గ అభివృద్ధి కోసం అధిక నిధులను మంజూరు చేయించేందుకు ప్రభుత్వంతో పోరాడుతానని ఎమ్మెల్యే గాంధీ స్పష్టం చేశారు.



ఎమ్మెల్యే గాంధీకి శుభాకాంక్షలు తెలుపుతున్న రాఘవరావు, చందానగర్ అధ్యక్షుడు రఘునాథరెడ్డి



ఎమ్మెల్యే గాంధీకి శుభాకాంక్షలు తెలుపుతున్న హఫీజ్ పేట్ అధ్యక్షుడు గౌతం గౌడ్, పార్టీ శ్రేణులు



ఎర్రగడ్డ బస్టీ దవాఖానలో వైద్య సిబ్బందితో కలిసి మహిళలకు అవగాహన కల్పిస్తున్న మెడికల్ ఆఫీసర్ డాక్టర్ దీప్తి

# పేదల నేస్తంగా 'బస్టీ దవాఖానలు'

## ● 'ఆరోగ్య మహిళ' క్షినిక్ లతో 'అమ్మ'కు ఆరోగ్య భరోసా ● త్వరలో యూసుఫ్ గూడలో బస్టీ దవాఖాన ఏర్పాటు

జూబ్లీహిల్స్, డిసెంబర్ 12: తల్లి బాగుంటేనే ఇళ్లు బాగుంటుంది.. ఇళ్లు బాగుంటేనే కుటుంబం బాగుంటుంది.. కుటుంబం బాగుంటేనే సమాజం బాగుంటుంది.. అన్న ధృక్పథంతో తెలంగాణ రాష్ట్ర వైద్య ఆరోగ్య కుటుంబ సంక్షేమ శాఖ మహిళ ఆరోగ్య పరిరక్షణకు ప్రత్యేక చర్యలు తీసుకుంటుంది. ఇందులో భాగంగా పేదల నేస్తంగా మారిన బస్టీ దవాఖానల్లో అందిస్తున్న ఆరోగ్య మహిళ సేవలు 'అమ్మ'కు పూర్తి ఆరోగ్య భరోసాను కల్పిస్తున్నాయి. ఈ ఆరోగ్య మహిళ క్షినిక్ లు మహిళలు బయటకు చెప్పుకోలేని అనారోగ్య సమస్యల పరిష్కారానికి కొండంత అండగా నిలుస్తున్నాయి. ఇప్పటికే జూబ్లీహిల్స్ నియోజకవర్గంలోని ఎర్రగడ్డ ప్రేమ్ నగర్ బస్టీ దవాఖానలో ప్రారంభించిన ఈ 'ఆరోగ్య మహిళ' సేవలను త్వరలో యూసుఫ్ గూడ బస్టీ దవాఖానలో విస్తరించేందుకు ఏర్పాట్లు చేస్తున్నారు. ఈ కార్యక్రమంలో భాగంగా 18 ఏండ్ల సంవత్సరాల మహిళలకు ప్రతి మంగళవారం 8 రకాల రుగ్గులకు సంబంధించి వైద్య సేవలందిస్తున్నారు. మహిళల్లో సాధారణంగా రక్తహీనత, అధిక రక్తపోటు, విటమిన్స్, అయోడిన్ లోపం, మధుమేహం, అధిక బరువు, ఇన్ ఫెక్షన్లు, నెలసరి సమస్య, సంతానలేమి, మోనోపాజ్, డైరాయిడ్, హెచ్ఎచ్ఐ, ఫోలిక్ యాసిడ్, జెసిసిటీ, విభిన్న రకాల క్యాన్సర్ సమస్యలకు ఈ క్షినిక్ లో చికిత్స అందిస్తున్నారు. మహిళల్లో దీర్ఘకాలిక వ్యాధులు ముదరకముందే ముందుగానే గుర్తించేందుకు మహిళలకు స్క్రీనింగ్ పరీక్షలు చేపడుతున్నారు.

ఆయా వ్యాధులను గుర్తించడంతో పాటు ఉచితంగా మందులు పంపిణీ చేస్తూ వాటి తీవ్రతను బట్టి నిమ్స్, ఎంఎన్జీ క్యాన్సర్ దవాఖానతో పాటు స్పెషలిస్ట్ డాక్టర్లు అందుబాటులో ఉన్న దవాఖానల్లో వైద్యం అందిస్తున్నారు. దీంతో మహిళల్లో అనారోగ్య సమస్యలు పెద్ద ఎత్తున తగ్గముఖం పడుతున్నాయని వైద్య పర్సనల్ వెల్లడిస్తున్నారు.

## ధైర్యంగా సమస్యలు చెప్పకోవాలి

మహిళలు ఎదుర్కొంటున్న అనారోగ్య సమస్యలను ధైర్యంగా చెప్పకోవాలి. మహిళలు చిన్న ఆరోగ్య సమస్యలే కదా అని నిర్లక్ష్యం చేస్తే పెద్ద అనారోగ్య సమస్యగా మారుతుంది. బస్టీ దవాఖానల్లో ఉచితంగా అందుతున్న ఈ 'ఆరోగ్య మహిళ' సేవలను సద్వినియోగం చేసుకోవాలి. అనారోగ్య సమస్యలు ఉన్న మహిళలంతా వైద్య పరీక్షలు చేయించుకుని, వైద్య లేవలు పొందాలి. - డాక్టర్ రేపం.. ఎస్పీహెచ్ఓ, అమీర్ పేట్

## ఓటరు నమోదుకు జీహెచ్ఎస్ సెషన్ల డ్రైవ్

జూబ్లీహిల్స్, డిసెంబర్ 12: పార్లమెంట్ ఎన్నికల నేపథ్యంలో అర్హులందరినీ ఓటరుగా నమోదు చేసేందుకు ఎన్నికల సంఘం కార్యచరణ ప్రారంభించింది. 2024 జనవరి 1 వరకు 18 ఏండ్లు నిండిన యువతీ యువకులకు ఓటరుగా నమోదు చేసుకునే మరో అవకాశం కల్పిస్తున్నారు. యూసుఫ్ గూడ సర్కిల్లో నేటి నుంచి (బుధవారం) ఓటరు నమోదుకు సెషన్ల డ్రైవ్ నిర్వహించనున్నట్లు జీహెచ్ఎస్ అధికారులు తెలిపారు. శని, ఆదివారాల్లో ఈ సెషన్ల డ్రైవ్ కొనసాగించేందుకు అధికారులు చర్యలు తీసుకుంటున్నారు.

**PUBLIC NOTICE**  
 The general public is hereby informed that my client Mr. V. Naveen Kumar S/o. Mr. VSVK Rao is intending to purchase the below mentioned property from Mrs. Buddana Lakshmi Nagendra D/o. Mr. Challa Venkateswara Rao W/o. Mr. Buddana Manikyala Rao. The vendor of my client informed that she has lost the original link Gift Settlement deed bearing doc. No. 345/2010 pertaining to the schedule property. In case any person/s are having any right, title, claim, interest or objection may approach the office of the undersigned within 7 days from the date of this notice along with documentary proof. In case no objection/s are received, my client will proceed further in the matter and complete the Registration. Thereafter, no claims or objections will be entertained and deemed as waived.

**Schedule of property**  
 All that the Flat bearing No. 304 in Second Floor of "Nagarjuna Residency" having built up area of 1100.0 Sq.ft along with car parking area of 100.0 Sq.ft and an undivided share of land admeasuring 42.0 Sq. Yards or 35.11 Sq. Mtrs (out of 771.0 Sq. Yards) on Plot Nos. 2 & 3, in Sy. Nos. 145/7, 128/2 & 128/3 in Ward No. 8, Block No. 3, situated at Rajeev Nagar, Yousufguda Hyderabad and bounded by: North: Open to Sky, South: Open to Sky, East: Corridor & Flat No. 303, West: Open to Sky

**Sd/- K. RAJA GOPAL REDDY,**  
 & Associate Advocates  
 Flat No. 105, Sai Swaroop Apartments, Lane beside to Hotel Central Park, Hyderabad, Hyderabad -29. 040-23210728, 9866313940